




తెలంగాణ నుంచే ఇవన్నీ నేర్చుకున్నాను

- ప్రజా సమస్యల పరిష్కారం కోసం జనసైనికులు ముందు ఉండాలి
- ఆ పార్టీ అధినేత పవన్ కళ్యాణ్ పిలుపు
- వంద మైళ్ళ ప్రయాణం కూడా ఒక్క అడుగుతో ప్రారంభం అవుతుంది
- రాజకీయాల్లో గెలుపు ఓటములు సహజం
- తెలంగాణ నేల తనకు పోరాడే ధైర్యాన్ని ఇచ్చింది
- ఈ ప్రాంత ప్రజల స్ఫూర్తి తనను ముందుకు నడిపించింది

జగిత్యాల

జిల్లాలో నిర్వహించిన జనసేన నాయకులు, కార్యకర్తల సమావేశంలో పార్టీ అధినేత పవన్ కళ్యాణ్ కీలక వ్యాఖ్యలు చేశారు. రాజకీయాల్లో గెలుపు ఓటములు సహజమని, అయితే పోటీ చేయడం అలవాటు చేసుకోవాల్సిన అవసరం ఉందని ఆయన అన్నారు. రాజకీయ జీవితంలో తనకు పోరాట పటిమ, చైతన్యం, తెగింపు అన్నీ తెలంగాణ నుంచే వచ్చాయని పవన్ కళ్యాణ్ వెల్లడించారు. తెలంగాణ నేల - మిగతా3లో

అసెంబ్లీలో రండి.. తెలుకుందాం



- బీఆర్ఎస్ నేతలకు సీఎం సవాల్
- అసెంబ్లీలో కృష్ణా నది జలాలపై చర్చ పెట్టమని తాము అడగలేదు
- బీఆర్ఎస్ఎల్పీ సమావేశంలో ఆ పార్టీ అధినేత కేసీఆర్ అడిగారని చెప్పుకొచ్చారు
- అందుకే అసెంబ్లీ సమావేశాలు నిర్వహించి కృష్ణా నది జలాలపై చర్చిస్తున్నాం
- కేసీఆర్ సభకు ఎందుకు రాలేదో కారణమే లేదు
- హరిశ్చంద్రాపుకు మాట్లాడే అవకాశాన్ని అసెంబ్లీ స్పీకర్ గడ్డం ప్రసాద్ కుమార్ ఇచ్చారు
- కేసీఆర్ సూచనలు ఇస్తే తీసుకుందామని తాము అనుకున్నాం

హైదరాబాద్

బీఆర్ఎస్ నేతలపై తెలంగాణ ముఖ్యమంత్రి రేవంత్ రెడ్డి తీవ్ర ఆగ్రహం వ్యక్తం చేశారు. శాసనసభకు రాకుండా గులాబీ పార్టీ నేతలు తప్పించుకుతిరుగుతున్నారని ఎద్దేవా చేశారు. బహిరంగ సభల్లో మాట్లాడటం కాదని.. సభకు రండి నిజాలు ఎంతో తేలుద్దామని సవాల్ విసిరారు. అసెంబ్లీలో కృష్ణా నది జలాలపై చర్చ పెట్టమని తాము అడగలేదని ప్రస్తావించారు. బీఆర్ఎస్ఎల్పీ సమావేశంలో ఆ పార్టీ అధినేత కేసీఆర్ అడిగారని చెప్పుకొచ్చారు. అందుకే అసెంబ్లీ సమావేశాలు నిర్వహించి

కృష్ణా నది జలాలపై చర్చిస్తున్నామని స్పష్టం చేశారు. శనివారం అసెంబ్లీ మీడియా పాయింట్‌లో మాట్లాడారు సీఎం రేవంత్ రెడ్డి. కేసీఆర్ సభకు ఎందుకు రాలేదో కారణమే లేదని అన్నారు. హరిశ్చంద్రాపుకు మాట్లాడే అవకాశాన్ని అసెంబ్లీ స్పీకర్ గడ్డం ప్రసాద్ కుమార్ ఇచ్చారని.. అయినా తాము సభకు రామని వెళ్లిపోయారని విమర్శించారు. బీఆర్ఎస్ నేతలే అసెంబ్లీ సమావేశాలు ఏర్పాటు చేయాలని తమను కోరారని.. అయితే మీ బట్టలు ఊడదీస్తామని ఒకరు, తోలు తీస్తామని మరొకరు మాట్లాడారని.. ఇప్పుడేమో కుంటిపాకులు - మిగతా3లో



అది మినహాయింపు మాత్రమే

- దర్యాప్తు సంస్థలకు గడువు విధించడంపై సుప్రీంకోర్టు కీలక వ్యాఖ్యలు
- దర్యాప్తు ప్రారంభం నుంచే గడువులు విధించడం సరికాదు
- న్యాయానికి విఘాతం కలిగే పరిస్థితులు తలెత్తినప్పుడు మాత్రమే కోర్టుల జోక్యం సమంజసం
- సుప్రీంకోర్టు వ్యాఖ్యలు
- దర్యాప్తు సంస్థలకు గడువు విధించడం అనేది కోర్టులు విచారణ ముందుగానే చేసే పని కాదు

- రాష్ట్రంలో మున్సిపల్ ఎన్నికలకు 20వ తేదీలోగా నోటిఫికేషన్!
- రిజర్వేషన్లకు అనుగుణంగా బలమైన అభ్యర్థులను బరిలోకి దింపే పనిలో పార్టీ ముఖ్య నేతలు
- పార్టీల పేరుతో పోటీ చేస్తున్న అభ్యర్థులు
- పంచాయతీ ఎన్నికలు పార్టీల గుర్తులు లేకుండా జరిగాయి
- పురపాలక సంఘాల ఎన్నికలు పార్టీల గుర్తుల మీద నిర్వహించనున్నారు.

బల్లియా పీఠం మనదే!

పుర పోరుకు పార్టీల సమాయత్తం

హైదరాబాద్

పురపాలక సంఘాల పాలకవర్గాలకు ఎన్నికలు నిర్వహించేందుకు అధికార యంత్రాంగం కనరత్న ముమ్మరం చేసింది. ఎన్నికల సంఘం నిర్దేశించిన ప్రకారం ముసాయిదా ఓటరు జాబితాను వార్డుల వారీగా అధికారులు ప్రకటించి అభ్యంతరాలు స్వీకరిస్తున్నారు. మరోవైపు ప్రధాన రాజకీయ పార్టీలు బల్లియాల్లో తమ పార్టీ అభ్యర్థులను గెలిపించుకునేందుకు అవసరమైన వ్యూహాలు సిద్ధం చేస్తున్నారు. రిజర్వేషన్లకు అనుగుణంగా బలమైన అభ్యర్థులను బరిలో నిలిపేందుకు క్షేత్ర స్థాయిలో బలమున్న అభ్యర్థులను గుర్తించే పనిలో పార్టీల ముఖ్యనేతలు సర్వేలు చేపడుతున్నారు. పంచాయతీ ఎన్నికలు పార్టీల గుర్తులు లేకుండా జరిగాయి. పురపాలక సంఘాల ఎన్నికలు పార్టీల గుర్తుల మీద నిర్వహించనున్నారు. ఈ నేపథ్యంలో ప్రధాన రాజకీయ పార్టీలైన కాంగ్రెస్, బీఆర్ఎస్, బీజేపీలు ఈ పోరును ప్రతిష్టాత్మకంగా - మిగతా3లో



తప్పుడు చరిత్ర రాసే ప్రయత్నంలో కేంద్రం

- తప్పుడు చరిత్రను రాసే ప్రయత్నం చేస్తోంది
- ఉపాధి హామీ పథకానికి గాంధీ పేరు తొలగించడం హేయమైన చర్య అంటూ తీవ్ర విమర్శలు
- ‘మహాత్మాగాంధీ మన దేశంలోనే కాదు..
- ప్రపంచం గర్వించదగిన త్యాగశీలి
- ఉపాధి హామీ చట్టంలో మార్పులు తేవడాన్ని కాంగ్రెస్ తీవ్రంగా ఖండిస్తుంది

హైదరాబాద్

కేంద్ర ప్రభుత్వం తప్పుడు చరిత్రను రాసే ప్రయత్నం చేస్తోందన్నారు టీపీసీసీ చీఫ్ మహేష్ కుమార్ గౌడ్. ఉపాధి హామీ చట్టంలో మార్పులు తేవడాన్ని కాంగ్రెస్ తీవ్రంగా ఖండిస్తుంది. ఉపాధి హామీ పథకానికి గాంధీ పేరు తొలగించడం హేయమైన చర్య అంటూ తీవ్ర విమర్శలు గుప్పించారు. టీపీసీసీ చీఫ్ మహేష్ కుమార్ గౌడ్ తాజాగా మీడియాతో మాట్లాడుతూ.. ‘మహాత్మాగాంధీ మన దేశంలోనే కాదు.. - మిగతా3లో

నిధులు దుర్వినియోగం పంచాయతీ కార్యదర్శి సస్పెండ్

జిల్లా కలెక్టర్ కోయ శ్రీ హర్ష పంచాయతీ నిధులు సొంత అవసరాలకు వాడకం

అగ్నిధారస్వాస్ పెద్దపల్లి, జనవరి - 03: గ్రామ పంచాయతీ నిధులు పన్ను దుర్వినియోగం చేసినందుకు సుల్తానాబాద్ మండలం రేగడి మద్దికుంట గ్రామ పంచాయతీ కార్యదర్శి కే. శ్రీనివాస్ ను సస్పెండ్ చేస్తూ జిల్లా కలెక్టర్ కోయ శ్రీ హర్ష శనివారం ఉత్తర్వులు జారీ చేశారు. సుల్తానాబాద్ మండలం రేగడి మద్దిగుంట గ్రామంలో 2024-25 ఆర్థిక సంవత్సరానికి గాను 6 లక్షల 31 వేల 57 రూపాయల ఇంటి పన్ను వసూలు చేసి కేవలం 3 లక్షల 87 వేల 382 రూపాయలు మాత్రమే ఎస్.టి.ఓ లో దాఖలు చేశారని మిగిలిన 2 లక్షల 43 వేల 675 రూపాయలు దుర్వినియోగం చేశారని కలెక్టర్ శనివారం ఒక పత్రిక ప్రకటనలో తెలిపారు. పంచాయతీ కార్యదర్శి శ్రీనివాస్ పై నవంబర్ 6న జిల్లా పంచాయతీ అధికారి కార్యాలయంలో విచారణ నిర్వహించగా 10 రోజులలో పెండింగ్ ఇంటి పన్ను చెల్లిస్తానని హామీ ఇవ్వడం జరిగిందని అన్నారు. ఈ అంశంపై సుల్తానాబాద్ మండల పంచాయతీ అధికారి విచారణ నిర్వహించగా మల్టీ పర్సన్ పర్సల్ జీతాల చెల్లింపు కోసం 2 లక్షల 56 వేల 500 రూపాయలు వసూలు చేసి 2 లక్షల 18 వేలు మాత్రమే చెల్లించారని , ఇక్కడ మరో 38 వేల 500 రూపాయల డబ్బులు దుర్వినియోగం చేసినట్లు గుర్తించామని అన్నారు. పంచాయతీ కార్యదర్శి కే శ్రీనివాస్ ఇంటి పన్ను డబ్బులు 2 లక్షల 43 వేల 675 రూపాయలు, మల్టీ పర్సన్ పర్సల్




జీతాలలో 38 వేల 500 రూపాయలు, టి-ఎస్ బీ పాస్ భాతా నుంచి మరో లక్ష 35 వేల రూపాయలు నిబంధనలకు విరుద్ధంగా వాడుకున్నట్లు కలెక్టర్ పేర్కొన్నారు. నిబంధనలకు

విరుద్ధంగా వినియోగించిన పంచాయతీ కార్యదర్శిని సస్పెండ్ చేస్తూ, విచారణ ముగిసే వరకు హెడ్ క్వార్టర్ వదిలి వెళ్ళడానికి వీలు లేదని కలెక్టర్ ఆ ఉత్తర్వులలో పేర్కొన్నారు.

విశ్వరహస్యాలను ఛేదించిన న్యూటన్

ఆధునిక సైన్సును కొత్త పుంతలు తొక్కించిన మహనీయుడు న్యూటన్. గణిత శాస్త్రంలోనూ అంతటి ప్రతిభాశాలి, ప్రభావశీలి మరొకరు లేరు. ఆయన కాలంలో ఆయనను ప్రకృతి తాత్వికులుగా పిలిచేవారు.మానవ ప్రపంచానికి విశ్వ రహస్యాలను విడమర్చి చెప్పిన “సర్ ఐజాక్ న్యూటన్” ఒక ఆంగ్ల భౌతిక, గణిత, ఖగోళ శాస్త్రవేత్త. ఆయన ఓ సిద్ధాంత కర్త, తత్వవేత్త కూడా. ప్రకృతి సిద్ధమైన తత్వశాస్త్రం సైన్సుగా ఎలా పరిణామం చెందిందన్న అంశంపై చేసిన ఎనలేని కృషికిగానూ ఆధునిక ప్రపంచం ఆయనను “సైన్సు పితామహుడు”గా కీర్తించింది. ప్రపంచం లోనే మేటి శాస్త్రవేత్తల్లో ఒకరిగా పేరు తెచ్చుకున్నారు. ఈ రోజు అంతరిక్షంలోకి రాకెట్లలో రివ్వున దూసుకెళ్తున్నామంటే, అందుకే న్యూటన్ ప్రతిపాదించిన సిద్ధాంతాలే కారణం.విశ్వ రహస్యాలను మానవాళికి విశ్లేషించి చెప్పిన న్యూటన్ జనవరి 4, 1643వ సంవత్సరంలో ఇంగ్లండ్‌కు దగ్గర్లోగల ఉల్‌తోమ్ అనే గ్రామంలో ఒక సామాన్య రైతు కుటుంబంలో జన్మించారు. న్యూటన్ చిన్నప్పుడు స్కూల్లో చదువుకుంటే ఇతర సైన్సు పుస్తకాలు చదవటం, పెద్ద పన్నువుల్ని చూసి వాటినే చిన్న సైజులో తయారు చేయటం లాంటి పనులు చేస్తుండేవారు. అలా చిన్న చిన్న మిషన్లు, నీటి గడియారం, ఎండలో పనిచేసే గడియారం లాంటివి కూడా ఆయన తయారు చేశారు. ఆయన చేతిలో రూపుదిద్దుకున్న ఈ పన్నువుల్ని ఇప్పటికీ లండన్ రాయల్ సొసైటీ మ్యూజియంలో భద్రంగా ఉన్నాయి. గణితంలో న్యూటన్ పట్ల ఎంతో ఆసక్తి చూసిన ఒక ఉపాధ్యాయుడు, న్యూటన్ ను ఉన్నత విద్యను అభ్యసించడానికి విశ్వవిద్యాలయానికి పంపడని న్యూటన్ తల్లికి గట్టిగా చెప్పారు. ఆ ఉపాధ్యాయుడు న్యూటన్ విద్యకు అయ్యే ఖర్చును భరించటానికి అంగీకరించారు. న్యూటన్ జూన్ 1661 లో ఉన్నత విద్య కోసం కేంబ్రిడ్జ్ విశ్వ విద్యాలయంలో చేరిన న్యూటన్.. గణిత, భౌతిక, ఖగోళ శాస్త్ర పరిశోధనలపై మక్కువ పెంచుకున్నారు. చిన్నతనంలో చెబ్బు నుంచి రాని యాపిల్‌ను గమనించిన న్యూటన్ అందుకు కారణాన్ని అన్వేషించే క్రమంలో గురుత్వాకర్షణ సిద్ధాంతాన్ని ప్రతిపాదించారు. బ్రెిలర్ లో చాలా సమయం అతను పుస్తక పఠనంలో గడిపేవారు. పూర్తి సమయం లెక్కలు మరియు భౌతిక శాస్త్రం అభ్యాసానికి వినియోగించారు. ఒక్కొక్కసారి తిండి నిద్ర కూడా మరచిపోయారు. న్యూటన్ యూనివర్సిటీలో గ్రేకు, లాటిన్, హిబ్రు భాషలను, లాజిక్, జ్యామితి మరియు త్రికోణమితి లను ఎంచుకున్నారు. బ్రెిలర్ లో న్యూటన్ తరచుగా మేధావుడైన కెప్లర్ మరియు ఇతరులు రాసిన / తయారుచేసిన గొప్ప ప్రయోగాలపై అధ్యయనం చేసేవారు. ఆ తరువాత అక్కడే ప్రొఫెసర్‌గా నియమితుడైన న్యూటన్, 1667లో పరావర్తన దూరదర్శిని నిర్మించి సంచలనం సృష్టించారు. ప్రొఫెసర్ న్యూటన్ విశ్లేషణాత్మక జ్యామితి,



బీజగణితం, మరియు క్యాల్యులస్ రంగాలమీద తన దృష్టి సారించారు. బైనామినల్ సిద్ధాంతం, ఆనంతం సీరీస్ విస్తరణ కోసం కొత్త పద్ధతులు, టెట్రాబీతీనీనిబ యొక్క ప్రత్యక్ష మరియు విలోమ పద్ధతులు ? ఇవి ఆ కాలంలో ఆయన చేసిన ప్రధాన అవిష్కరణలు. న్యూటన్ 1665 నుండి 1666 వరకు కాంతి అధ్యయనం మీద దృష్టి కేంద్రీకరించారు. భూమి, చంద్రుడు, గ్రహాలు, సూర్యుడు సహా విశ్వంలోని వస్తువులపై గురుత్వ శక్తి ఎలా పని చేస్తుందో వివరిస్తూ విశ్వ గురుత్వ నియమాన్ని ప్రతిపాదస్తూ, గమన సూత్రాలను నిర్వచించారు. గురుత్వాకర్షణ శక్తి గురించి, న్యూటన్ ప్రతిపాదించిన సూచి మూడు గమన నియమాల గురించి ప్రస్తావించారు. తరువాతి మూడు శతాబ్దాల పాటు భౌతిక ప్రపంచానికి సైన్సు దృక్కోణంగా వెలుగొందిన యాంత్రిక శాస్త్రానికి తరువాత ఆధునిక ఇంజనీరింగ్ కూ ఆయన పరిశోధన ఫలితాలే పునాదిగా ఉన్నాయి. ఏదైనా ఒక వస్తువు యొక్క గమనం, భూమి మీదైన లేక ఇతర గ్రహాలమీదైనా ఒకే రకమైన నియమాల మీద ఆధారపడి ఉంటుందని నిరూపించారు. దీనికి ఆధారంగా కెప్లర్ నియమాలకూ, గురుత్వాకర్షణ సిద్ధాంతాలకూ గల సామ్యాన్ని దృష్టాంతంగా చూపారు. దీంతో సూర్య కేంద్రక సిద్ధాంతంపై పూర్తిగా అనుమానం తొలిగి పోవడమే కాకుండా ఆధునిక సైన్సు అభివృద్ధి కొత్త పుంతలు తొక్కింది. విజ్ఞాన శాస్త్ర రంగం మీదకు ఐన్ స్టయిన్ వచ్చేదాకా మూడు దశాబ్దాల పాటు శాస్త్ర సామ్రాజ్యాన్ని ఏకచ్ఛాద్రు పత్యంగా ఏలిన మేధావి ఐసాక్ న్యూటన్. ఇప్పటికీ ఆయన చలన సూత్రాలు కొన్ని పరిమితులకు లోబడి సజావుగా పనిచేస్తోనే ఉన్నాయి.

(1).మొదటి సూత్రము...

”బాహ్యబల ప్రయోగము లేనంత వరకు చలన స్థితిలో ఉన్న

వస్తువు చలన స్థితిలోను, నిశ్చల స్థితిలో ఉన్న వస్తువు నిశ్చల స్థితిలోనూ ఉంటుంది”. ఈ వస్తు ధర్మాన్ని జడత్వము అంటారు. (2).రెండవ సూత్రము... “ఒక వస్తువు ద్రవ్య మేగంలోని మార్పు ఆ వస్తువు పై ప్రయోగించిన బలానికి అనుపాతముగా ఉంటుంది. మరియు ఆ బలం ప్రయోగించిన దిశలో ఉంటుంది”. (3).న్యూటన్ మూడవ నియమం...”చర్యకు ప్రతి చర్య సమంగా ఉండి వ్యతిరేక దిశలో పనిచేయును”. భౌతిక శాస్త్ర భావనలను వివరిస్తూ “ప్రిన్సిపియా మేథమేటికా” అనే గ్రంథాన్ని రచించారు. కాంతిపై న్యూటన్ చేసిన పరిశోధనల ఫలితంగా “దృశాశాస్త్రం” పుట్టింది. మూడు శతాబ్దాల పాటు భౌతిక ప్రపంచానికి సైన్సు దృక్కోణంగా వెలుగొందిన యాంత్రిక శాస్త్రానికి తరువాత ఆధునిక ఇంజనీరింగ్ కూ ఈ గ్రంథమే పునాది. ఏదైనా ఒక వస్తువు యొక్క గమనం, భూమి మీదైనా లేక ఇతర గ్రహాలమీదైనా ఒకే రకమైన నియమాల మీద ఆధారపడి ఉంటుందని నిరూపించారు. దీనికి ఆధారంగా కెప్లర్ నియమాలకూ, గురుత్వాకర్షణ సిద్ధాంతాలకూ గల సామ్యాన్ని దృష్టాంతంగా చూపారు. ఆయనకు 1672లో రాయల్ సొసైటీ ఫెలోషిప్ లభించింది. అప్పటి వరకూ ప్రకృతి శాస్త్రంలో ఒక భాగంగా ఉన్న భౌతిక శాస్త్రాన్ని న్యూటన్ అవిష్కరణలు, సిద్ధాంతాల వల్ల ప్రత్యేక శాస్త్రంగా గుర్తించారు. అందుకే న్యూటన్‌ను భౌతిక శాస్త్ర పితామహుడు అంటారు. 1705లో బ్రిటిష్ ప్రభుత్వం “సర్” అని బిరుదునిచ్చి సత్కరించింది. ఇక అప్పటినుంచి ఐజాక్ న్యూటన్ “సర్ ఐజాక్ న్యూటన్”గా పేరెన్నిక గన్నారు. తరువాత కూడా ఎన్నో మైలురాళ్లను అధిగమించిన న్యూటన్ తన 85 సంవత్సరాల వయస్సులో మార్చి 20, 1727న మరణించారు.

“లూయిస్ బ్రెయిలీ” పుట్టిన రోజు సందర్భంగా ఈ వేడుకలు నిర్వహించుకోవడం ఆసవాదముగా మారింది. ఇక్కరాలు, అంకెలు, లెక్కలు, సంగీత సంకేతాలు, శాస్త్రీయ సంకేతాలను సూచించడానికి పేపరుపై ఆరు చుక్కలతో రాసిన విలక్షణ లిపిని ఇతర అంధులు తమ చేతి స్పర్శతో చదువుకోగల ప్రత్యేక లిపిని “బ్రెయిలీ భాష” అని పిలుస్తున్నాం. 19వ శతాబ్దంలో లూయిస్ బ్రెయిలీ తన 11వ ఏటనే ప్రారంభించిన బ్రెయిలీ లిపిని తొమ్మిదేళ్లు శ్రమించి ఒక నిర్దిష్ట రూపం ఇవ్వడం జరిగినా తను చనిపోయిన తర్వాత మాత్రమే ఈ లిపికి బహుళ ఆదరణ లభించడం ప్రారంభమైనది. పూర్తి, పాక్షిక అంధులకు అపురూప వరంగా నిలుస్తున్న బ్రెయిలీ లిపిని ఉపయోగించుకున్న అంధులు తమ విద్య, విజ్ఞానం, భావ ప్రకటన స్వేచ్ఛ, అభిప్రాయాల వితరణ, ఉద్యోగ ఉపాధులు, సామాజిక సమ్యుళిత అంశాల్లో ముందుకు సాగడం హర్షదాయకం. 04 జనవరి 1809న జన్మించిన లూయిస్ బ్రెయిలీ తన 3వ ఏట జరిగిన ప్రమాదంలో దురదృష్టవశాత్తు దృష్టిని కోల్పోయినప్పటికీ పాఠశాల విద్యను చురుకుగా కొనసాగిస్తూనే అంధులకు ఉపయుక్తం అయ్యే విధంగా ప్రత్యేక లిపిని రూపొందించడం ప్రారంభించారు.

సంపాదకీయం

హిప్పాటిజం శాస్త్రీయ ప్రయాణం

ప్రపంచ వ్యాప్తంగా మానవ మనస్సు శక్తిపై శాస్త్రీయ అవగాహన పెంపొందించాలనే లక్ష్యంతో ప్రతి సంవత్సరం జనవరి 4న ప్రపంచ హిప్పాటిజం దినోత్సవాన్ని నిర్వహిస్తున్నారు. మనిషి ఆలోచనలు, భావాలు, ప్రవర్తనల వెనుక పనిచేసే అవచేతన శక్తిని గుర్తించి, దాన్ని సానుకూల మార్పులకు వినియోగించు కోవచ్చనే భావనను సమాజానికి చేర వేయడమే ఈ దినోత్సవ ప్రధాన ఉద్దేశం. సాధారణంగా హిప్పాటిజం అంటే మారాజులం, వశీకరణ, లేదా వేదికలపై చేసే వినోద కార్యక్రమాలుగా ప్రజల్లో అపోహలు ఉన్నాయి. అయితే ఆధునిక మానసిక శాస్త్రం స్పష్టంగా నిర్ధారించిన వాస్తవం ఏమిటంటే?హిప్పాటిజం అనేది పూర్తిగా శాస్త్రీయమైన మానసిక స్థితి, ఇందులో వ్యక్తి అప్రమత్తంగానే ఉండి, అత్యంత ఏకాగ్రతతో తన అవచేతన మనస్సుపై దృష్టి కేంద్రీకరిస్తాడు. హిప్పాటిజం చరిత్రను వెనక్కి తిరిగి చూస్తే, ఇది ఆధునిక కాలానికి చెందిన ప్రక్రియ మాత్రమే కాదని తెలుస్తుంది. భారతీయ యోగ, ధ్యాన సంప్రదాయాల్లో కనిపించే ధారణ, ధ్యానం, సమాధి వంటి భావనలు హిప్పాటిక్ స్థితికి సమాపంగా ఉంటాయి. ఉపనిషత్తులు, యోగసూత్రాలు మనస్సు నియంత్రణ ద్వారా శరీర?మనో సమతుల్యత సాధించవచ్చని పేర్కొన్నాయి. ప్రాచీన ఈజిప్టు నాగరికతలో దేవాలయాల్లో ‘స్లీప్ టెంపుల్స్’ అనే విధానం ద్వారా మానసిక, శారీరక సమస్యలకు చికిత్స చేసినట్లు చారిత్రక ఆధారాలు ఉన్నాయి. గ్రీకు వైద్యుడు హిపోక్రటీస్ కూడా మనస్సు ఆరోగ్యం శరీర ఆరోగ్యానికి కీలకమని వివరించాడు. ఆధునిక హిప్పాటిజానికి పునాది వేసినవారిగా 18వ శతాబ్దానికి చెందిన ఫ్రాంజ్ ఆంటన్ మెస్మర్ పేరు ప్రాధాన్యంగా చెప్పుకోవాలి. ఆయన ప్రతిపాదించిన ‘మెస్మరిజం’ సిద్ధాంతం తొలుత వివాదాస్పదమైనప్పటికీ, తదుపరి కాలంలో శాస్త్రీయ పరిశోధనలకు దారి చూపింది. 19వ శతాబ్దం చివరి నాటికి హిప్పాటిజం వైద్య, మానసిక శాస్త్ర రంగాల్లో అధ్యయనం అంశంగా మారింది. సిగ్మండ్ ఫ్రాయిడ్ తన ప్రారంభ దశలో హిప్పాసిస్‌ను ఉపయోగించి మానవ అవచేతనాన్ని అర్థం చేసుకునే ప్రయత్నం చేశాడు. తరువాత కాలంలో క్లినికల్ సైకాలజీ, న్యూరోసైన్స్ రంగాల్లో జరిగిన పరిశోధనలు హిప్పాటిక్ స్థితిలో మెదడులో జరిగే మార్పులను స్పష్టంగా నిరూపించాయి. మెదడు తరంగాల్లో ఆల్ఫా, థీటా తరంగాలు పెరగడం, ఓల్డిఫ్ హోర్మోన్లు తగ్గడం వంటి అంశాలు ప్రయోగాల ద్వారా వెల్లడయ్యాయి. అమెరికన్ సైకాలజికల్ అసోసియేషన్ ప్రకారం, సాధారణ జనాభాలో సుమారు 10 నుంచి 15 శాతం మంది హిప్పాటిజానికి అత్యంత స్పందన చూపిస్తే, 60 నుంచి 70 శాతం మంది మోస్తరు స్థాయిలో స్పందిస్తారు. ఆధునిక వైద్యరంగంలో హిప్పాటిజం ఒక సహాయక చికిత్సా పద్ధతిగా గుర్తింపు పొందింది. ప్రపంచ వ్యాప్తంగా జరిగిన అనేక అధ్యయనాలు దీర్ఘకాలిక నొప్పి నియంత్రణలో హిప్పోథెరపీ 30 నుంచి 50 శాతం వరకు ఉపశమనాన్ని ఇస్తుందని సూచిస్తున్నాయి. పొగత్రాగడం మానేయడంలో, బరువు నియంత్రణలో, ఆందోళన రుగ్మతలు, భయాలు, నిద్రలేమి వంటి సమస్యల్లో హిప్పాటిజం ప్రభావవంతంగా పనిచేస్తున్నట్లు గణాంకాలు చెబుతున్నాయి. కొన్ని యూరోపియన్ దేశాల్లో దంత చికిత్సల సమయంలో నొప్పి నివారణకు హిప్పాటిక్ పద్ధతులు వినియోగిస్తున్నారు. అమెరికాలో ప్రతి సంవత్సరం వేలాది మంది లైసెన్స్ పొందిన హిపోథెరపిస్టుల ద్వారా చికిత్స పొందుతున్నారు. ప్రపంచ హిప్పాటిజం దినోత్సవం సందర్భంగా ప్రధానంగా చెప్పాల్సిన అంశం?హిప్పాటిజం ద్వారా వ్యక్తి తన నియంత్రణ కోల్పోతాడన్న భ్రమ పూర్తిగా తప్పు. హిప్పాటిక్ స్థితిలో ఉన్న వ్యక్తి తన విలువలకు, నైతికతకు విరుద్ధమైన పనులు చేయడు. ఇది బలవంతపు ప్రక్రియ కాదు; పరస్పర సహకారంపై ఆధారపడిన మానసిక విధానం. హిప్పోటిస్ట్ సూచనలు ఇస్తాడు కానీ వాటిని అంగీకరించాలా వద్దా అన్న నిర్ణయం వ్యక్తిదే. అందుకే శాస్త్రీయ హిప్పాటిజాన్ని వినోద ప్రదర్శనలతో సమానంగా చూడటం తగదు. ఈ దినోత్సవాన్ని పురస్కరించుకొని ప్రపంచవ్యాప్తంగా సెమినార్లు, అవగాహన కార్యక్రమాలు, శిక్షణ శిబిరాలు నిర్వహిస్తారు. మానసిక ఆరోగ్య నిపుణులు హిప్పాటిజం ఉపయోగాలు, పరిమితులు, నైతిక ప్రమాణాలపై ప్రజలకు వివరిస్తారు. ముఖ్యంగా ఆధునిక జీవనశైలిలో పెరుగుతున్న ఓల్డిఫ్, ఆందోళన, డిప్రెషన్ వంటి సమస్యల నేపథ్యంలో అవచేతన శక్తిని సానుకూలంగా వినియోగించుకోవడం ఎంత అవసరమో ఈ దినోత్సవం గుర్తు చేస్తుంది. భారతదేశంలో హిప్పాటిజంపై ఆసక్తి క్రమంగా పెరుగుతున్నా సరైన నియంత్రణ, శాస్త్రీయ అవగాహన లోపిస్తున్నాయి. అర్హత లేని వ్యక్తులు చేసే ప్రదర్శనలు హిప్పాటిజంపై అపోహలను మరింత బలపరుస్తున్నాయి. అందుకే హిప్పాటిజాన్ని వైద్య, మానసిక చికిత్సల కోసం వినియోగించేటప్పుడు శిక్షణ పొందిన, లైసెన్స్ ఉన్న నిపుణుల సేవలు తీసుకోవడం అత్యవసరం. ప్రభుత్వం, వైద్య మండళ్లు ఈ రంగంపై స్పష్టమైన మార్గదర్శకాలు రూపొందించాల్సిన అవసరం ఉంది. మొత్తంగా ప్రపంచ హిప్పాటిజం దినోత్సవం మనిషి అంతర్గత శక్తిని గుర్తు చేసే ఒక ఆలోచనాత్మక సందర్భం. మనస్సు అనేది కేవలం ఆలోచనల సమాహారం కాదు, అపార సామర్థ్యాల నిలయం. ఆ సామర్థ్యాన్ని భయం లేకుండా, అపోహలు తొలగించి, శాస్త్రీయ దృష్టితో వినియోగించుకుంటే వ్యక్తిగత ఆరోగ్యం మెరుగు పడుతుంది, సమాజం మానసికంగా మరింత బలపడుతుంది. అవచేతనాన్ని అర్థం చేసుకోవడం ద్వారా స్వీయ అవగాహనకు దారి తీసే ఈ ప్రయాణానికి ప్రపంచ హిప్పాటిజం దినోత్సవం ఒక ప్రేరణగా నిలుస్తోంది.

విఐటీయూసీ పోరాటంతోనే జీతాలు: మోష

అగ్ని ధార స్టూన్ వనపర్తి జిల్లా: పోరాటంతోనే స్వీపర్లకు 9 నెలల పెండింగ్ జీతాలు జనవరి 1న ప్రభుత్వం ఇచ్చిందని ఎఐటీయూసీ జిల్లా ప్రధాన కార్యదర్శి మోష అన్నారు. శనివారం వనపర్తి సిపిఐ ఆఫీసులో జిల్లా ప్రభుత్వ పాఠశాలల స్వీపర్ల సమావేశం ఖయ్యాం అధ్యక్షతన నిర్వహించారు. ఈ సందర్భం గా మోష మాట్లాడుతూ.. రాష్ట్రంలో స్వీపర్లు మాత్రమే నెలకు కేవలం రూ. 5200 అతి తక్కువ వేతనంతో పనిచేస్తున్నారన్నారు. ఇంత తక్కువ వేతనం ఏ రాష్ట్ర ప్రభుత్వ ఉద్యోగికి లేదన్నారు. ఇచ్చే ఆ తక్కువ వేతనం కూడా ప్రతినెల ఇవ్వకుండా సుప్రీంకోర్టు కనీస వేతనం రూ. 26,000 ఇవ్వాలని స్పష్టమైన తీర్పు ఉన్న, ప్రభుత్వాలను అమలు చేయడం లేదని వెంటనే స్వీపర్లకు అమలు చేయాలని డిమాండ్ చేశారు. నెలకు రూ. 5,200 వేతనం ఇస్తున్నారని ఇంత తక్కువ వేతనం రాష్ట్రంలో ఏ ప్రభుత్వ ఉద్యోగికి లేదన్నారు. ఇచ్చే 5200 కూడా ప్రతి నెల ఇవ్వకుండా 7 ,8 నెలలకు ఒకసారి ఇస్తున్నారని ప్రతినెల బతికేందుకు ఇబ్బందులు పడుతున్నారన్నారు. ప్రభుత్వ ఉద్యోగులకు ప్రతి నెల ఒకటో తేదీన వేతనం ఇస్తారని స్వీపర్లకు ప్రతి నెల 5వ తేదీలోగా జీతాలను చెల్లించాలని డిమాండ్ చేశారు. స్వీపర్ల



ఉద్యోగాలను రెగ్యులర్ చేయాలన్నారు. ప్రభుత్వ ఉద్యోగులకు ఇచ్చే అన్ని వసతులు కల్పించాలన్నారు. 30, 40 ఏళ్ల నుంచి చాలీచాలీ వేతనానికి పనిచేస్తూ రెగ్యులర్ అవుతుందని ఆశలతో ఉన్నారన్నారు. ఉద్యోగ భద్రత కోసం జీతాల పెంపు కోసం పోరాటానికి సిద్ధం కావాలన్నారు. గోపాల్ గౌడ్ శోభారాణి రమేష్ అభిమన్యు మన్నెమ్మ కృష్ణయ్య తదితరులు పాల్గొన్నారు.

ఆమె కృషి చిరస్మరణీయం వనపర్తి ఎమ్మెల్యే మెగా రెడ్డి



అగ్నిధార స్టూన్ వనపర్తి జిల్లా: సావిత్రిబాయి పూలే జయంతి సందర్భంగా ఆమె చేసిన సేవలను వనపర్తి ఎమ్మెల్యే తూడి మేఘారెడ్డి గుర్తు చేస్తూ సావిత్రిబాయి పూలే సేవలు చిరస్మరణీయమని అన్నారు. అణగారిన వర్గాల విద్యా అభ్యున్నతికి ఆమె చేసిన కృషి చిరస్మరణీయమని అన్నారు. 1848లో పూణేలో బాలికల కోసం తొలి పాఠశాలను ప్రారంభించిన తొలి మహిళా ఉపాధ్యాయురాలిగా సావిత్రిబాయి పూలే చరిత్ర సృష్టించారని పేర్కొన్నారు. సత్యకోదక సమాజం



ద్వారా కుల వివక్ష బాల్యవివాహాలు, సతీసహగమనానికి వ్యతిరేకంగా పోరాడుతూ మహిళా సాధికారతకు బాటలు వేశారని తెలిపారు. స్త్రీ విద్య, దళిత అభ్యున్నతికి అంకితమైన ఆమె జీవితం అందరికీ ఆదర్శమని పేర్కొంటూ సావిత్రిబాయి పూలేకు ఘన నివాళులు అర్పించారు.

ఇళ్ల మధ్యలో ఉన్న డంపింగ్ యార్డ్ తరలించాలి

ప్రజలు తీవ్ర అనారోగ్యానికి గురవుతున్నారు

బీఆర్ఎస్ పార్టీ రాష్ట్ర నాయకులు ఉప్పల వెంకటేష్



అగ్ని ధార స్టూన్ (కల్వకుర్తి)అమనగల్ మున్సిపాలిటీ పరిధిలోని డంపింగ్ యార్డ్ ను వెంటనే అక్కడి నుంచి తరలించాలని బీఆర్ఎస్ పార్టీ రాష్ట్ర నాయకులు మిషన్ భగీరథ రాష్ట్ర మాజీ వైస్ చైర్మన్ ఉప్పల వెంకటేష్ అన్నారు. స్థానిక బీఆర్ఎస్ పార్టీ నాయకులతో కలిసి ఆయన పలు కాలనీలలో బస్తీ బాట నిర్వహించడం జరిగింది. ఈ సందర్భంగా ఆయన

మాట్లాడుతూ, ఇళ్ల మధ్యలో ఉన్న డంపింగ్ యార్డ్ వల్ల ప్రజలు తీవ్ర అనారోగ్యా సమస్యలతో ఇబ్బందికి గురి కావడం జరుగుతుందని సంబంధిత అధికారులు వెంటనే స్పందించాలి అని ఆయన అన్నారు. ఈ కార్యక్రమంలో, స్థానిక బీఆర్ఎస్ పార్టీ నాయకులు తది తరులు పాల్గొన్నారు.

వేధాది లక్ష్మీ నరసింహస్వామి బ్రహ్మోత్సవాలకు ఆహ్వాన పత్రిక

మండల అధ్యక్షుడు డోకూరి ప్రభాకర్ రెడ్డికి అందజేసిన ఆలయ ధర్మకర్త శ్రీనివాస్ మూర్తి

అగ్ని ధార స్టూన్ (కల్వకుర్తి) తలకొండపల్లి మండలం వెల్లూర్ గ్రామంలో 9,10,11, తేదీలలో జరిగే శ్రీశ్రీశ్రీ వేదాద్రి లక్ష్మీ నరసింహ స్వామి బ్రహ్మోత్సవాలలో పాల్గొనాలని బీఆర్ఎస్ పార్టీ రాష్ట్ర నాయకులు మిషన్ భగీరథ రాష్ట్ర వైస్ చైర్మన్ తలకొండపల్లి మాజీ జడ్.పి. టి.సి ఉప్పల వెంకటేష్ నీ హైదరాబాదులోని వారి నివాసంలో మర్యాద పూర్వకంగా కలిసి ఆహ్వాన పత్రిక ఇచ్చి ఆహ్వానించిన వేదాద్రి లక్ష్మీనరసింహస్వామి ఆలయ ధర్మకర్త జి శ్రీనివాసమూర్తి ఈ కార్యక్రమంలో, తలకొండపల్లి మండల కాంగ్రెస్ పార్టీ అధ్యక్షులు డోకూరి ప్రభాకర్ రెడ్డి, మార్కెట్ కమిటీ డైరెక్టర్ చెర్ల వెంకటరామిరెడ్డి, మాజీ సింగల్ వింకో చైర్మన్ ఏ అంజయ్యగౌడ్, మాజీ ఉప సర్పంచ్ లు బి.నర్సింలు, ఎం.పి. అజీజ్ నాయకులు ఎల్ మల్లేష్ వద్దే రాజు, పులిజాల విష్ణు,తది తరులు పాల్గొన్నారు.



బి.నర్సింలు, ఎం.పి. అజీజ్ మండల కాంగ్రెస్ మైన్డ్రా సెల్ అధ్యక్షులు ఎం.డి ఆరిఫ్ నాయకులు ఎల్ మల్లేష్ వద్దే రాజు, పులిజాల విష్ణు, ఏ కిరణ్ కుమార్ గౌడ్ ,తది తరులు పాల్గొన్నారు.

కాంగ్రెస్ ప్రభుత్వం కుట్ర చేస్తుంది

బి ఆర్ ఎస్ వి



అగ్ని ధర స్టూన్ వనపర్తి జిల్లా :వనపర్తిలోని బీఎస్సీ అగ్రికల్చర్ ఉమెన్స్ డిగ్రీ కళాశాలను ఇతర ప్రాంతాలకు తరలించేందుకు కాంగ్రెస్ ప్రభుత్వం కుట్ర చేస్తోందని బీఆర్ఎస్ఎ బీజ్లా అధ్యక్షులు హేమంత్ ముదిరాజ్, పట్టణ యువజన అధ్యక్షులు సూర్యావంశం గిరి ఆరోపించారు. మొదటి సంవత్సరం విద్యార్థుల అడ్మిషన్లను పక్కా ప్రణాళికతో ఇతర కళాశాలలకు డైవర్ట్ చేశారని విమర్శించారు. గత ప్రభుత్వ హయాంలో వనపర్తికి తీసుకొచ్చిన ఈ కళాశాలను నిర్వీర్యం చేస్తే ఆందోళనలు, ధర్మాలు చేపడతామని హెచ్చరించారు. ఈ కార్యక్రమంలో బీఆర్ఎస్ నాయకులు, యువజన విభాగం నేతలు పాల్గొన్నారు.

ఉప్పల చారిటబుల్ ట్రస్టు ద్వారా నిరుపేద కుటుంబ

ఇంటి నిర్మాణానికి చేయూత

బీఆర్ఎస్ పార్టీ రాష్ట్ర నాయకులు ట్రస్టు చైర్మన్ ఉప్పల వెంకటేష్



అగ్ని ధార స్టూన్ (కల్వకుర్తి) అమనగల్ మున్సిపాలిటీ పరిధిలోని విట్టాయిపల్లి గ్రామానికి చెందిన మల్లయ్య అనే నిరుపేద కుటుంబానికి చెందిన వృత్తి కావడంతో వారు నిర్మించుకుంటున్న ఇంటి నిర్మాణం అనంపూర్తిగా మిగిలిపోవడంతో స్థానిక బీఆర్ఎస్ పార్టీ నాయకుల ద్వారా మిషన్ భగీరథ రాష్ట్ర వైస్ చైర్మన్ ఉప్పల చారిటబుల్ ట్రస్టు చైర్మన్ ఉప్పల వెంకటేష్ నీ సంప్రదించగా వెంటనే స్పందించి తన ట్రస్టు ద్వారా ఉప్పల 25 సిమెంట్ బ్యాగులను ఇంటి నిర్మాణానికి అందించారు. ఈ సందర్భంగా వారు ఉప్పల వెంకటేష్ కి కృతజ్ఞతలు తెలిపారు.ఈ కార్యక్రమంలో, శకర్ నాయక్, రవి నాయక్, కిషోర్ నాయక్, మంగ్య, నారాయణరెడ్డి, మార్గయ్య, తదితరులు పాల్గొన్నారు.

గ్రామంలో పారిశుధ్య పనులు ప్రారంభించిన

సర్పంచ్ గుజ్జల లక్ష్మమ్మ ఆశన్న



అగ్ని ధార స్టూన్ (కల్వకుర్తి) తలకొండపల్లి మండలంలోని చీపునుంతల గ్రామంలోని పారిశుధ్య పనులు ప్రజల నివాసాలకు అనుకొని ఉన్న చెత్త కుప్పలను,పెంటలను డోజర్ సహాయంతో చదును చేయించిన సర్పంచ్ గుజ్జల లక్ష్మమ్మ ఆశన్న అదేవిధంగా రోడ్ల కు ఇరువైపుల ఉన్న చెట్లను తొలగించి శుభ్రం చేయించడం జరిగింది.ఈ సందర్భంగా సర్పంచ్ గుజ్జల లక్ష్మమ్మ ఆశన్న మాట్లాడుతూ, ఇక నుంచి చెత్తను ఇంటి పరిసర ప్రాంతాలలో వేయకుండా చెత్తను చెత్త ట్రాక్టర్ లో వేసి సహకరించాలని మన మన పరిసరాలను మనమే శుభ్రపరచుకోవాలని ప్రజలకు విజ్ఞప్తి చేశారు.ఈ కార్యక్రమంలో మీసాల చెన్నయ్య, భోళ్ల శివ,చంద్రమౌళి, వాటర్ మెన్ చెన్నయ్య, తదితరులు పాల్గొన్నారు

గ్రామ ప్రజలకు అందుబాటులో

ఉండి సేవ చేయాలి

వార్డు సభ్యులను సన్మానించిన కాంగ్రెస్ పార్టీ రాష్ట్ర నాయకులు సుంకిరెడ్డి రాఘవేందర్ రెడ్డి



అగ్ని ధార స్టూన్ (కల్వకుర్తి) కల్వకుర్తి మండలం తుర్లపల్లి గ్రామానికి చెందిన యువజన కాంగ్రెస్ నాయకులు శివప్రసాద్ అన్నర్ లు వార్డ్ సభ్యులు గెలుపొందిన సందర్భం గా రాష్ట్ర సీఈవో కాంగ్రెస్ పార్టీ రాష్ట్ర నాయకులు సుంకిరెడ్డి రాఘవేందర్ రెడ్డి నీ కల్వకుర్తి లోని బక్కత పొండేషన్ కార్యాలయంలో మర్యాద పూర్వకంగా కలవడం జరిగింది.అనంతరం ఆయన అభినందించి తాలువతో సన్మానించడం జరిగింది. ఈ సందర్భంగా ఆయన మాట్లాడుతూ, వార్డు సభ్యులుగా గెలిపించిన ప్రజలకు గ్రామంలో అందుబాటులో ఉండి వారి సమస్యల్లో భాగస్వామ్యులు కావాలని సూచించడం జరిగింది.కార్య క్రమంలో మాలిక్, బాలరాజు, తదితరులు పాల్గొన్నారు.

లింగ రావు పల్లి గ్రామ అభివృద్ధికి నిధులు

కేటాయించాలి

ఎమ్మెల్యే కనీరెడ్డి నారాయణరెడ్డినీ కలసిన సర్పంచ్ కాసు శ్రీనివాస్ రెడ్డి



అగ్ని ధార స్టూన్ (కల్వకుర్తి) తలకొండపల్లి మండలం లింగరావుపల్లి రామకృష్ణపురం ఉమ్మడి గ్రామ పంచాయతీ అభివృద్ధి కి నిధులు మంజూరు చేయాలని హైదరాబాద్ లోని ఎమ్మెల్యే కనీరెడ్డి నారాయణరెడ్డి నివాసంలో మర్యాదపూర్వకంగా కలిసి చర్చించిన కాంగ్రెస్ పార్టీ సీనియర్ నాయకులు సర్పంచ్ కాసు శ్రీనివాస్ రెడ్డి,ఈ కార్యక్రమంలో, బాల్ రెడ్డి, శేఖర్ రెడ్డి ,ప్రవీణ్ కుమార్ రెడ్డి, రమేష్ ,టీంకు, తదితరులు పాల్గొనడం జరిగింది.

వెంకీ అట్లూరి, సూర్య సినిమాలో మరో స్టార్ హీరో క్రేజీ టాక్‌లో నిజమెంత?

కోలీవుడ్ యాక్టర్ సూర్య బ్యాక్ టు బ్యాక్ సినిమాలతో బిజీగా ఉన్నాడని తెలిసిందే. ఈ ప్రాజెక్టుల్లో ఒకటి వెంకీ అట్లూరి డైరెక్ట్ చేస్తున్న సూర్య 46 ఈ మూవీలో ప్రేమలు ఫేం మమితా బైజు హీరోయిన్‌గా నటిస్తుండగా.. సీనియర్ నటి రవీనా టాండన్ కీలక పాత్ర పోషిస్తోంది. జీవీ ప్రకాష్ కుమార్ సంగీతం అందిస్తున్నారు. ఈ సినిమాకు సంబంధించిన ఆసక్తికర వార్త ఒకటి బయటకు వచ్చింది. ఈ చిత్రంలో స్టార్ యాక్టర్ ఒకరు కామియో రోల్‌లో కనిపించబోతున్నాడన్న వార్త ఇండస్ట్రీ సర్కిల్‌లో హల్ చల్ చేస్తోంది. ఫ్యామిలీ ఎంటర్టైన్‌ర్‌గా రాబోతున్న ఈ చిత్రంలో మాలీవుడ్ స్టార్ హీరో దుల్కర్ సల్యాన్ కీలక పాత్రలో నటించనున్నాడని ఇన్‌సైడ్ టాక్. ప్రస్తుతానికి దీనికి సంబంధించి అధికారిక ప్రకటన ఏం రాకున్నా.. ఈ న్యూస్‌ను మాత్రం ఫుల్ ఎంజాయ్ చేస్తున్నారు అభిమానులు. తాజా టాక్ ప్రకారం 45 ఏండ్ల వ్యక్తికి 20 ఏండ్ల యువతికి మధ్య రిలేషన్ షిప్ నేపథ్యంలో సినిమా ఉండబోతుందట. ఏజ్ గ్యాప్ ఎక్కువగా ఉన్న వీరిద్దరి మధ్య ప్రేమ చిగురిస్తుందా..? ఇద్దరి మధ్య ట్రాక్ ఎలా ఉండబోతుందన్నది ఆసక్తికరంగా మారింది. సూర్య 46 చిత్రాన్ని సితార ఎంటర్టైన్‌మెంట్స్, ఫార్చ్యూన్ ఫోర్ సినిమాస్ బ్యానర్లపై నాగవంశి, సాయి సౌజన్య సంయుక్తంగా నిర్మిస్తున్నారు. ఈ సినిమాతో సూర్య టాలీవుడ్ ఎంట్రీ ఇస్తుండటంతో అంచనాలు భారీగానే ఉన్నాయి. సూర్య మరోవైపు సుధాకాంగర డైరెక్షన్‌ల సూర్య 47లో నటిస్తున్నాడని తెలిసిందే.

కామెడీ హీరో నుంచి కంటెంట్ స్టార్‌గా శ్రీవిష్ణు..

టాలీవుడ్‌లో సహజ నటన, టైమింగ్‌తో నవ్వులు పంచే హీరోలలో శ్రీవిష్ణు ఒక ప్రత్యేక స్థానాన్ని సంపాదించుకున్నారు. చిన్న చిన్న పాత్రలతో కెరీర్‌ను ప్రారంభించిన ఆయన, క్రమంగా తన టాలెంట్‌ను నిరూపించుకుంటూ హీరోగా నిలదొక్కుకున్నారు. ఓవర్ యాక్టర్‌కు దూరంగా, సహజమైన కామెడీతో ప్రేక్షకులను ఆకట్టుకోవడమే శ్రీవిష్ణు స్టైల్. అందుకే ఇప్పుడు “శ్రీవిష్ణు సినిమా అంటే కచ్చితంగా నవ్వులు ఉంటాయి” అనే నమ్మకం ఆడియన్స్‌లో బలంగా ఏర్పడింది. ఇటీవల ఆయన ఖాతాలో పడిన వరుస హిట్లు ఈ ట్రాండ్‌ను మరింత బలపరిచాయి. సామజవరగమన, ఓం భీమ్ బుష్, స్వాగ్, సింగిల్ వంటి సినిమాలు శ్రీవిష్ణును కంటెంట్ జేష్ట్ కామెడీ హీరోగా నిలబెట్టాయి. ముఖ్యంగా ‘సింగిల్’ విజయం తర్వాత యాత్ ఆడియన్స్‌లో ఆయన క్రేజ్ గణనీయంగా పెరిగింది. ఈ సినిమాతో శ్రీవిష్ణు కెరీర్ కొత్త గేర్‌లోకి వెళ్లిందనే చెప్పాలి. ఈ విజయోత్సాహంతో శ్రీవిష్ణు కొత్త ఏడాదిని కూడా బాక్సాఫీస్ సందడితో ప్రారంభించేందుకు రెడీ అవుతున్నారు. ప్రస్తుతం ఆయన నటిస్తున్న మృత్యుంజయ్, కామేడ్ కళ్యాణ్ చిత్రాలు షూటింగ్ చివరి దశలో ఉన్నాయి. ఈ రెండు సినిమాల్లోనూ శ్రీవిష్ణు పాత్రలు గతానికి భిన్నంగా ఉంటాయనే టాక్ వినిపిస్తోంది. పాత్రల ఎంపికలో ఎప్పటికప్పుడు కొత్తదనం చూపిస్తున్న శ్రీవిష్ణు, ఈ సినిమాలతో మరోసారి తన వర్చులిటీని చూపించనున్నారని సిని పర్గాలు అంటున్నాయి. ఇక శ్రీవిష్ణు కెరీర్‌లో కీలక మైలురాయిగా నిలిచిన ‘సామజవరగమన’ దర్శకుడు రామ్ అబ్బరాజుతో మరోసారి జతకట్టేందుకు ఆయన సిద్ధమవుతున్నట్లు సమాచారం. ఈ ప్రాజెక్ట్ మార్చి నెలలో సెట్స్‌పైకి వెళ్లే అవకాశాలు ఉన్నాయని తెలుస్తోంది. వీరి కాంటినెషన్‌పై ఇప్పటికే మంచి అంచనాలు ఉండటంతో, రెండో సినిమా కూడా అదే స్థాయిలో వినోదాన్ని అందిస్తుందని అభిమానులు ఆశిస్తున్నారు.



‘మత్తు వదలరా’ దర్శకుడి కొత్త సినిమా టీజర్ రిలీజ్

‘మత్తు వదలరా’ సినిమాలతో ఆకట్టుకున్న దర్శకుడు రితేష్ రానా.. కమెడియన్ సత్యని హీరోగా పెట్టి ఓ మూవీ తీస్తున్నారు. అదే ‘జెడ్డీ’. ఇప్పుడు న్యూఇయర్ శుభాకాంక్షలు చెబుతూ గ్లింప్స్ రిలీజ్ చేశారు. జనరల్ కంప్లైడ్‌మెంట్ హీరో అని సత్య చివరలో చెప్పిన డ్రెలాగ్ ఫన్నీగా ఉంది. సత్య, వెన్నెల కిశోర్, రియా సింఘా ప్రధాన పాత్రల్లో నటిస్తున్న ఈ సినిమాని పూర్తిగా ఫైట్‌లోనే తీసినట్లు గ్లింప్స్ చూస్తే అనిపించింది. హైజాక్ లాంటిది జరిగితే విమానంలోని ఉన్న వాళ్ళు ఎలా ప్రవర్తించారు, తద్వారా ఎలాంటి కామెడీ వచ్చిందనే పాయింట్‌తో మూవీ తీశారనిపిస్తుంది. వెన్నెల కిశోర్ పాత్ర.. నువ్వు హీరోవా? టైర్ 1? టైర్ 2? అని సత్య పాత్రని అడిగితే.. జనరల్ కంప్లైడ్‌మెంట్ అని బాగుంది. బహుశా వేసవిలో దీన్ని థియేటర్‌లోకి తీసుకొస్తారేమో?

క్వీన్ ఆఫ్ ‘మార్క్’గా దీప్తిఖ చంద్రన్.. ఫ్యాన్స్ ఫిదా

కన్నడ సూపర్‌స్టార్ కిచ్చా సుదీప్ హీరోగా నటించిన హై-వోల్టేజ్ యాక్షన్ ఎంటర్టైన్‌మెంట్ ‘మార్క్’ డిసెంబర్ 25న విడుదలైన ఈ చిత్రం బాక్సాఫీస్ వద్ద భారీ వసూళ్ళు సాధిస్తూ భూకబిస్తో హిట్‌గా నిలిచింది. ఈ సినిమాలో హీరోయిన్‌గా నటించిన దీప్తిఖ చంద్రన్ నటన, స్ట్రీన్ ప్రెజెన్స్ కు ప్రేక్షకులు ఫిదా అయ్యారు. కన్నడ సినీ ఇండస్ట్రీలో గ్రాండ్ ఎంట్రీ ఇచ్చిన దీప్తిఖ చంద్రన్.. ఈ చిత్రంలో బలమైన పాత్రలో కనిపించి అద్భుతమైన ప్రశంసలు అందుకుంటోంది. ఆమె యాక్షన్ సీక్వెన్స్‌లు, ఎమోషనల్ సీన్స్ ప్రేక్షకులను విపరీతంగా ఆకట్టుకున్నాయి. ముఖ్యంగా ఆమె ధీరవనిత పాత్రకు మహిళా ప్రేక్షకులు ఫిదా అవుతున్నారు. థియేటర్‌లో సినిమా చూసిన ప్రేక్షకులు దీప్తిఖను “మార్క్ క్వీన్”, “క్వీన్ ఆఫ్ మార్క్” అని పిలుచుకుంటూ సోషల్ మీడియాలో ప్రశంసల వర్షం కురిపిస్తున్నారు. సాధారణంగా యాక్షన్ సినిమాల్లో హీరోయిన్ పాత్రలు పరిమితంగా ఉంటాయి కానీ, ‘మార్క్’లో దీప్తిఖ పాత్ర బలంగా నిలిచి సినిమాకు మరింత బలం చేకూర్చింది. పాజిటివ్ మోడ్ టాక్, థియేటర్ స్పందనతో ‘మార్క్’ కన్నడ మార్కెట్‌లో దూసుకుపోతోంది. ఈ విజయం దీప్తిఖ చంద్రన్ కెరీర్‌లో మైలురాయిగా నిలుస్తుందని సినీ విశ్లేషకులు అభిప్రాయపడుతున్నారు. కన్నడ ప్రేక్షకులకు కొత్త క్రష్‌గా మారిన దీప్తిఖకు గుర్తింపు, ఆదరణ పెరుగుతున్నాయి.



మెగా హీరోలకి వరుస డిజాస్టర్స్.. ఆశలన్నీ మన శంకర వరప్రసాద్ గారుపైనే!

ప్రస్తుతం మెగా హీరోలకి బ్యాడ్ టైమ్ నడుస్తుంది. ఇటీవలి కాలంలో ఆ ఫ్యామిలీ నుండి వచ్చిన హీరోల సినిమాలు బాక్సాఫీస్ దగ్గర నిరాశపరిచాయి. కొద్ది రోజుల క్రితం విడుదలైన పవన్ స్టార్ పవన్ కళ్యాణ్ నటించిన భారీ బడ్జెట్ చిత్రం ‘హరిహర వీరమల్లు’ ఆశించిన స్థాయిలో ఓపెనింగ్స్ రాబట్టలేకపోయింది. అంచనాలకు విరుద్ధంగా, తొలి రోజే ఈ చిత్రం టైర్-1 హీరోల రేంజ్ ఓపెనింగ్స్ కన్నా తక్కువ వసూళ్ళు సాధించి చేసింది. రూ.250 కోట్ల బడ్జెట్‌తో తెరకెక్కిన ‘హరిహర వీరమల్లు’ మూవీ, తొలి రోజు ప్రపంచవ్యాప్తంగా రూ.64.74 కోట్ల గ్రాస్ వసూలు చేసింది. మొత్తంగా రూ.44.7 కోట్ల నెట్ వసూళ్ళు సాధించినట్లు సమాచారం. హరిహర వీరమల్లు చిత్రానికి మొత్తంగా రూ.128 కోట్ల థియేట్రీకల్ బిజినెస్ జరిగింది. అందులో 33 శాతం మొదటి రోజు రాబట్టగలిగాడు పవన్ కళ్యాణ్. అయితే సెకండాఫ్టికి తీవ్రమైన నెగిటివ్ టాక్ రావడంతో రెండో రోజు ఆదాస్స్ బుకింగ్స్‌పై ఆ ప్రభావం తీవ్రంగా పడింది అని చెప్పాలి. తొలిరోజుతో పోలిస్తే రెండో రోజు ఈ మూవీకి 30 శాతం కూడా టిక్కెట్లు అమ్ముడు కాలేదు. మరోవైపు అదే సమయంలో రెండు తెలుగు రాష్ట్రాల్లో ఎడతెడపి లేకుండా కురుస్తున్న వర్షాలు కూడా ‘హరిహర వీరమల్లు’ మూవీ వసూళ్ళపై ప్రభావం చూపించాయని బ్రేడ్ పండితులు అంటున్నారు. ‘హరిహర వీరమల్లు’ మూవీ రూ.30 నుంచి రూ.50 కోట్ల వరకూ నష్టాలు చవిచూసిందని బ్రేడ్ విశ్లేషకులు అభిప్రాయపడుతున్నారు. ఇక ఇటీవల వచ్చిన ఓజీ చిత్రం ‘సేఫ్ జోన్’లో పడ్డా కూడా, అన్ని వర్గాల ప్రేక్షకులని అలరించలేకపోయిందని సమాచారం. ఫ్యాన్స్ మాత్రమే ఈ సినిమాని ఎంజాయ్ చేశారని అంటున్నారు. ‘హరిహర వీరమల్లు’తో పాటు, ఇటీవల మెగా ఫ్యామిలీ నుండి వచ్చిన సినిమాలు వరుసగా డిజాస్టర్లు అయ్యాయి. పవన్ కళ్యాణ్ ఓజీ చిత్రం కాస్త ఉపశమనం కలిగించింది. చిరంజీవి ‘వాల్మీకి వీరయ్య’ విజయానంతరం భోళా శంకర్ భారీ ఫెయిల్యూర్ (రూ.50 కోట్ల గ్రాస్ కూడా సాధించలేకపోయింది). ఇక రామ్ చరణ్ ‘గేమ్ ఛేంజర్’ రూ.350 కోట్ల బడ్జెట్‌తో తెరకెక్కిన, కనీసం రూ.100 కోట్ల షేర్ కూడా రాబట్టలేక ఎపిక్ డిజాస్టర్ అయింది. ఇక వరుణ్ తేజ్ వరుసగా గాంధీవధారి అర్జున్, ‘అవరేషన్ వాలంటైర్’, ‘పట్టా’ చిత్రాలతో వరుస డిజాస్టర్స్ చవి చూశారు. పంజా వైస్టప్ తేజ్ ‘అదికేశవ’తో మరో డిజాస్టర్ తన ఖాతాలో వేసుకున్నాడు. బ్రేడ్ విశ్లేషకుల అంచనాల ప్రకారం, గత రెండు సంవత్సరాల్లో మెగా హీరోల సినిమాల వల్ల నిర్మాతలు రూ.300 కోట్లు నుంచి రూ.400 కోట్ల వరకు నష్టపోయినట్లు చెబుతున్నారు.

